

Message Seven

Kamsham ai ni hta hkrang nsam pru wa ai Mădu

Htina chyumdaw; Gal.1:15-16.2:20.3:29.4:5, 19. Ehp.3:17a.2kor.3:18. Rom.8:29.12:2a.

- I. **Ga shăka ningnan hta Hkristu gaw anhtê a kăta daw măbyin lam hte sunghtum ai hku mătut mănoi nga nna, anhtê hte rau kăta daw hkrak hkrak mătut mănoi lam lu la măyu ai hpe hpaw mădun da nga ai – Gal.1:15-16.2:20.**
- A. Kărai Kăsang gaw Kăsha hpe Pawlu hte anhtê hpang de hpaw mădun da ai – 1:15-16.
1. Galati 1:16 hta nga ai *hpaw mădun* ngu ai ga si gaw ahkyak nga nna, jăhtum htum ahkyak dik nga ai.
 2. Hpaw mădun ai gaw măkoi măgap ai hku zing da ai lăma ma hpe dan leng mădun ai lam (hpaw tsun ai lam) shingnrai asan sha mădun ai lam (hpaw mădun dan ai lam) rai nga ai.
 3. Ga shăka ningnan hta hpaw mădun ai lam hpe anhtê a wenyi hte seng nna, grai nan sung htum ai lădat hta jai lang da ai lam rai nga ai – Rom.1:17, 8:18, 1Ko 2:10, 1Pet 1:5, 5:1.
 4. Kărai Kăsang gaw Kăsha hpe anhtê hpang hpaw mădun dan ai lam gaw anhtê hta rai nga ai. Dai gaw shinggan daw nre sha, kăta daw rai nna, shinggan daw shing-ran nre sha, kăta daw mu ai lam rai nga ai.
 5. Kărai Kăsang a myit ra shărawng ai lam gaw Kăsha hpe anhtê hpang hpaw mădun na mătut rai nga ai, dai rai yang she anhtê gaw Mădu hpe chye lu na, Mădu hpe anhtê a asak hku nna hkap la lu na rai nna (Yh.17:3.3:16), Kărai Kăsang a kăsha ni tai wa lu na rai nga ai (1:12, Gal.4:5-6).
- B. Gal 2:20 hta Kărai Kăsang a yaw măsing hku nna npawt nhpang rai dik htum ai mungga hpe anhtê mu lu ai – ngai nhkrung sai, Hkristu gaw ngai hta asak hkrung ai.
1. Hkristu gaw Kărai Kăsang a yaw măsing hku nna wudang ntsa si hkam ai shăloi anhtê gaw Mădu hta lawm nga ai. Dai lam gaw ngut kre hpring tsup ngut sai ginlam ajet rai nga ai – Rom 6:6, Gal. 2:20, 6:14.
 2. Anhtê gaw Hkristu hte rau sak hkrung ai pawng gumhpawn ai kaw na tăra kănu hpang de si nna, Kărai Kăsang hpang de asak hkrung ra ai- Yhn 15:4-5, 1Ko 6:17, Rom 12:4-5, 1Hte 1:1.
 3. Gal 2:20 hta nga ai “ngai” gaw Pawlu hpe sha mădi mădun ai nrai, anhtê hkum ngau shăgu hpe mădi mădun nna, Pawlu a sakse hkam ai lam gaw anhtê a sakse hkam ai lam mung rai nga ai.
 - a. “Ngai gaw Hkristu hte rau wudang hta si hkam sai”-kaji.20a.
 - b. “Ngai hkum nan hkrung nga nngai nrai, Hkristu gaw ngai hta e ahkrung nga ai”-kaji.20b.
 - c. “Dai hkumshan hta ngai hkrung nga ai asak gaw, ...Kărai Kăsang a Kăsha a măkam măsham hta sha rai nga ai”- kaji.20c.
 - d. “Ngai hpe tsawra nna, nye a mătut măra shi hkum dai shi ap kau ai Kărai Kăsang a Kăsha”- kaji.20d.
 - e. “Hpa lam gaw shăgang ya lu na ta/ jăhtum du Mădu tsawra nga/ Mădu tsaw myit dik hkra kăba / Mădu hte ngai pawng gumhpawn / lăhkawng rai tim lăngai/ Mădu ngai, ngai Mădu/ ndai lam nye a sak se hkam lam/ tsaw myit hta htani htana” –shakawn mahkawn 91, kaji 4.
- II. **Hkristu gaw wudang hta si hkam ai lam gaw (Gal.3:1) anhtê hpe tăra kănu na, dăgam dăla kaw na lăta la na mătut (kaji.13) hte mungkan a nshawp ai htunghking lam kaw na anhtê hpe hkye na mătut (1:4) rai nna, Mădu gaw si lam kaw na hkrungrawt ai, dai rai yang she anhtê hta Mădu asak hkrung lu na rai nga ai (2:20), anhtê a kung kyang wa ai lam hta anhtê hta hkrang nsam pru wa na rai nga ai (4:19).**
- III. **Gal 4:19 hta Hkristu hpe kamsham ai ni hta hkrang nsam dan dawng wa ai Mădu hku nna mădun da ai.**
- A. Asak hkrung ai mărai hkum rai nga ai Hkristu gaw Pawlu a kăbu găra shiga (ka-ang) tawn ai ginlam rai nga ai- 1:16, Rom 1:1, 3-4.
- B. Pawlu a hkaw tsun ai lam gaw kamsham ai ni hta asak hkrung ai Kărai Kăsang a Kăsha rai nga ai Hkristu shăngai paw pru wa na mătut rai nga ai- Gal.1:15-16, 2:20, 4:19.
- C. Hkristu gaw ya anhtê hta asak hkrung nga nna, Mădu gaw anhtê hta hkrang nsam pru wa na rai nga ai – kaji.19.
- D. Pawlu gaw kăsha shăngai ai shinggyim măchyi hkam sha wa ai, dai rai yang she Hkristu gaw kamsham ai ni hta shanhtê a kăsha byin ai aya hpring tsup lu la na mătut hkrang nsam pru wa na rai nga ai –kaji.5, 19.
- IV. **Ga shăka ningnan hta Pawlu a jai lang ai ga si hku nna hkrang nsam dan pru wa ai lam ngu ai ga si gaw kăta daw byin ai lam a shinggan daw dan leng ai lam hpe mădun ai (Phl. 2:6). Anhtê byin ai lam gaw anhtê a hkrang nsam hta dan leng wa ai, dai gaw anhtê kăta daw byin ai lam a shinggan daw dan leng lam rai nga ai.**
- V. **Anhtê hta Hkristu a hkrang nsam pru wa lam gaw anhtê hta Hkristu gaw hpring tsup hkra kăba wa ai lam rai nga ai – Gal. 4:19, Ehp 4:13-16.**

- A. Shawng nnan anhtē myit mālai lu nna, Mādu kăta de hkap la kamsham ai aten hta Hkristu gaw anhtē kăta de shāngai hkrat wa nna, anhtē a hkristan sak hkrung lam hta anhtē hta Mādu asak hkrung wa ai (Gal.2:20), hpanng jāhtum hta anhtē a kung hpan wa ai lam hta Mādu gaw anhtē hta hkrang nsam pru wa na rai nga ai.
- B. Anhtē hta Hkristu hkrang nsam pru wa lam gaw Mādu hpe anhtē a mābyin yawng hkra de byawng bang chyambra na mātu hte anhtē a kăta daw byin ai lam hpe byawng shang hpring tup na mātu ahkang jaw ai lam rai nga ai- 4:19, Ehp.3:17a, Kol.3.4, 10-11.
 1. Hkristu gaw anhtē a kăta daw mābyin hpe dai lam hku nna up mādu zing la ai shāloi Mādu gaw anhtē hta hkrang nsam pru wa lam rai nga ai- Shk 51:6.
 2. Anhtē gaw Hkristu hpe anhtē kăta daw mābyin a daw shan yawng hta byawng shang hpring tsup na mātu ahkang jaw ra ai. Mādu gaw anhtē hta up mādu zing la lam, anhtē a nyan, hkam sha lam hte ra shārawng lam hpe byawng shang hpring tsup lam nga na rai nga ai- Phl.2:5, Ehp.3:17a.
 3. Hkristu gaw anhtē a mābyin yawng mahkra hpe up mādu ai lam gaw Mādu gaw anhtē hta hkrang nsam pru wa lam nan rai nga ai- Gal.4:19.
- C. Hkristu gaw anhtē a myit māsini hta shi a nta gālaw shānu nga na mātu, Mādu gaw anhtē kăta hta shāra jāhkrat shānu nga na mātu ra nga ai, dai lam gaw anhtē kăta daw mābyin a daw shāgu hta Hkristu hpe nta gālaw shānu nga na mātu ahkang jaw na hpyi shawn nga ai. Dai lam gaw Hkristu gaw anhtē hta hkrang nsam pru wa lam nan rai nga ai – Ehp.3:17a.
- D. Anhtē hta Hkristu gaw hkrang nsam pru wa lam gaw yawng māyawng lawm ai Wenyi hpe anhtē kăta daw mābyin a daw shāgu hpe up mādu zing up hkanng na ahkang jaw ai lam nan rai nga ai –Gal.4:19.3:2-3, 14.
 1. Hkristu gaw anhtē a nyan, hkam sha lam hte ra shārawng lam kăta de chyam bra ai ram sha nnga ging nga ai. Mādu gaw teng sha nan anhtē a nyan, hkam sha lam hte ra shārawng lam byin wa ging nga ai – Phl.2:5.1Ko.2:16.
 2. Hkristu hta lai nna kăga lam yawng gaw yawm mat wa ra ai, Hkristu gaw anhtē a mǎhkrum mǎdup hta anhtē hta yawng māyawng rai wa ra ai. Dai lam gaw, Hkristu gaw anhtē hta hkrang nsam pru wa lam rai nga ai.
- E. Anhtē hta Hkristu hkrang pru wa lam gaw Hkristu gaw anhtē a mābyin mǎhkra hte rau gǎyau gumhpawn lam rai nga ai- 6:17.
 1. Anhtē mābyin a daw shāgu hta Hkristu gaw anhtē hte rau gǎyau gumhpawn nga ra ai- Ehp.4:24.
 2. Hkristu gaw anhtē hte rau Mādu hpring tsup ai pawng gumhpawn mat ai du hkra anhtē hpe tun bang pawng gumhpawn lam hte byawng shang hpring tsup lam nga ra ai. Dai hpanng Mādu gaw anhtē hta hkrang nsam pru wa na rai nga ai – 3:17a, Gal.4:19.
- F. Hkristu gaw kamsham ai ni hta hkrang nsam pru wa na lam Pawlu a ga hta, anhtē gaw Hkristu hte mǎhkri shawn mǎnoi hkam ai lam mǎdun ai –Kol.1:27, 3:4, 10-11.
 1. Hkristu gaw anhtē hta asak hkrung nga ai, Mādu gaw anhtē hta hkrang nsam dan pru wa nga ai, Mādu gaw anhtē a mǎhkri shawn mǎnoi lam byin wa ai. Ya Mādu gaw anhtē hta asak hkrung nga ai, dai rai yang she anhtē gaw Mādu hte rau sak hkrung ai mǎhkri shawn mǎnoi lam byin lu na rai nga ai – Gal.2:20, Kol.3:4, 10-11.
 2. Hpanng jāhtum hta anhtē a mābyin yawng hkra gaw hkristu a dat mābyin hku nna, mǎhkri shawn mǎnoi mat na rai nga ai, ginlam gaw Mādu gaw anhtē myit a daw shāgu hpe mǎhkri shawn mǎnoi ya na rai nga ai, dai rai yang she anhtē gaw anhtē mābyin a daw shāgu hta Mādu a hkrang, Mādu a hkrang nsam nga lu na rai nga ai – 2Kor.3:18, Rom.8:29.
- G. Gal 4:19 hta nga ai hkrang nsam pru wa lam gaw 2Ko 3:18 hta nga ai hkrang bung sumla hte tup hkrak rai nga ai.
 1. Hkriatu gaw Mādu a dat mābyin hku nna, anhtē kăta hta hkrung ai hku gālaw nga ai, dai rai yang she anhtē gaw Mādu a hkrang pru wa nna Mādu a hkrang nsam hpe dan dawng lu na rai nga ai – Rom.8:29.
 2. Hkristu gaw anhtē hta hkrang pru wa lam hta, anhtē mābyin gaw Mādu a hkrang nsam kăta de nsam gālai shai ai lam nga ai hta mǎdung nga ai -2Ko.3:18.
 3. Anhtē a mābyin gaw Mādu a hkrang nsam kăta de nsam gālai nna, Mādu a mābyin gaw anhtē hta hkrang pru wa lam gaw anhtē hpe Mādu a hkrang nsam de hkrang bung shāngun wa ai lam nga shāngun ai. Anhtē gaw Mādu a hkrang nsam de hkrang bung ai lam gaw anhtē hta Mādu a hkrang pru wa ai lam a mǎhtai rai nga ai – Gal.4:19, Rom.8:29.
- H. Anhtē hta Hkristu hkrang pru wa lam gaw anhtē myit a daw mǎsum – anhtē a nyan, hkam sha lam, ra shārawng lam-gaw ningnan gram ya hkam ai lam nan rai nga ai- 12:2a, Ehp.4:23.

1. Anhtē a nyan, hkam sha lam hte ra shārawng lam gaw ningnan gram hkam na mātu gaw Hkristu gaw anhtē a nyan, hkam sha lam hte ra shārawng lam hpe byawng shang hpring tsup nna, anhtē myit hta nga ai tinggyeng hte mungkan hpe Mādu hkum hku nna, mālai ya ai lam lu la na rai nga ai- Rom.12:2a.
2. Anhtē gaw ndai lam hta ningnan gram hkam la ai shāloi, anhtē kăta mabyin a daw shăgu gaw Hkristu a hkrang nsam hpe dăgraw na rai nga ai – 2Ko.3:18, Rom.8:29.

VI. Hkristu gaw anhtē hta hkrang pru wa ra ai, dai rai yang she anhtē gaw asak ram sai kăsha ni hte wunli hkam ai ni byin wa nna, Kărai Kăsang ga sădi jaw da ai shăman chyeju hpe wunli hkam lu ai, dai hku nna Kărai seng ai kăsha shăra hta anhtē kung hpan wa lu na rai nga ai – Gal.3:14, 26, 29.4:5-6.

- A. Gal 3:26 hta “nanhtē nlang hte gaw, Hkristu Yesu hta e kamsham nga myit dai mājaw, Kărai Kăsang a kăsha ni rai nga myit dai” nga nna tsun da ai. *Kărai Kăsang a kăsha ni* ngu ai gaw asak ram sai kăsha ni hpe mādun ai.
- B. Ga shăka dingsa npu hta Kărai Kăsang a lăta la hkrum ai masha ni gaw chyu lu ai chyăngai ni hku nna măsāt la hkrum ai. Ya ga shăka ningnan npu hta shanhtē gaw asak ram sai kăsha ni, ga shăka da ai shăman chyeju – yawng măyawng lawm ai Hkristu a Wenyi –hpe wunli hkam la na ni hku nna măsāt la hkrum ai.
- C. Hkristu gaw anhtē hta kung hpan wa ra ai, dai gaw anhtē gaw anhtē a wunli hku nna, Măsum lăngai Kărai hpe hpring tsup hkra kăbu găra lam a mātu wunli hkam ai ni byin na mātu rai nga ai. Chyoipra ai Wenyi gaw anhtē wunli a păhkam rai nga ai – Ehp.1:13b-14, 1Pet.1:4.
- D. Anhtē gaw Mādu Kărai gaw anhtē hpe Hkristu hpe hkrum gădup hkam sha lam hte kăbu găra lam kăta de shăga woi na mātu, kyuhpyi ra ai, dai Hkristu gaw anhtē kăta hta shăngai ngut nna, anhtē hta ya asak hkrung nna, anhtē kung hpan wa shăloi anhtē hta pru wa na rai nga ai, dai gaw asak ram sai kăsha ni rai nna, Kărai Kăsang ga sădi jaw ai shăman chyeju a wunli hkam ai ni byin na hte Kărai seng ai kăsha shăra hta anhtē kung hpan wa ai lam nan rai nga ai – Gal.3:29.3:6, 19.